

Motivi invokati

- Ir-rikorrenti ssostni li ħalset il-miżata tal-appell prevista fl-Artikolu 60 tar-Regolament Nru 207/2009 fl-20 ta' Novembru 2014;
- Minn prospettiva sostantiva, ir-rikorrenti tinvoka l-ksur tal-Artikolu 52(1)(a) u (b), tal-Artikolu 7(1)(g) u tal-Artikolu 54 (2) *in fine* tar-Regolament Nru 207/2009.

Rikors ipprezentat fit-2 ta' Ġunju 2015 – Hamas vs Il-Kunsill**(Kawża T-289/15)**

(2015/C 245/52)

*Lingwa tal-kawża: il-Franċiż***Partijiet**

Rikorrenti: Hamas (Doha, il-Qatar) (rappreżentant: L. Glock, avukat)

Konvenut: Il-Kunsill tal-Unjoni Ewropea

Talbiet

- tannulla d-Deciżjoni tal-Kunsill (PESK) 2015/521, tas-26 ta' Marzu 2015, li tagġorna u temenda l-lista ta' persuni, gruppi u entitajiet soġġetti għall-Artikoli 2, 3 u 4 tal-Pożizzjoni Komuni 2001/931/PESK dwar l-applikazzjoni ta' miżuri speċifiċi fil-ġlieda kontra t-terroriżmu, u li tħassar id-Deciżjoni 2014/483/PESK, sa fejn din tikkonċerna lill-Hamas (inkluż il-Hamas-Izz-al-Din-al-Quassem);
- tannulla r-Regolament ta' Implimentazzjoni tal-Kunsill (UE) 2015/513, tas-26 ta' Marzu 2015, li jimplimenta l-Artikolu 2(3) tar-Regolament (KE) Nru 2580/2001 dwar miżuri restrittivi speċifiċi diretti kontra ċerti persuni u entitajiet bil-ghan li jiġi miġġieled it-terroriżmu u li jħassar ir-Regolament ta' Implimentazzjoni (UE) Nru 790/2014, sa fejn dan jikkonċerna lill-Hamas (inkluż il-Hamas-Izz-al-Din-al-Quassem);
- tikkundanna lill-Kunsill għall-ispejjeż kollha.

Motivi u argumenti prinċipali

Insostenn tar-rikors tagħha, ir-rikorrenti tinvoka seba' motivi.

1. L-ewwel motiv ibbażat fuq ksur tal-Artikolu 1(4) tal-Pożizzjoni Komuni 2001/931 ⁽¹⁾, sa fejn id-deċiżjonijiet nazzjonali invokati mill-Kunsill ma jilhqax il-kundizzjonijiet mehtieġa minn dan l-artikolu sabiex jiġu kkunsidrati bħala deċiżjonijiet meħuda minn awtorità kompetenti.
2. It-tieni motiv ibbażat fuq żball fuq il-materjalità tal-fatti, minhabba li l-parti l-kbira tal-fatti msemminja mill-Kunsill ma huma sostnuti minn l-ebda prova.
3. It-tielet motiv ibbażat fuq żball ta' evalwazzjoni dwar in-natura terroristika tal-organizzazzjoni Hamas.
4. Ir-raba' motiv ibbażat fuq ksur tal-prinċipju ta' nuqqas ta' indhil li jopponi li l-Hamas, li tikkostitwixxi moviment politiku legali li rebah l-elezzjonijiet organizzati fil-Palestina u li jiffurmaw il-qalba tal-Gvern Palestinjan, tista' titqies bħala entità terroristika.
5. Il-hames motiv ibbażat fuq ksur tal-obbligu ta' motivazzjoni mill-Kunsill.

6. Is-sitt motiv ibbażat fuq ksur tad-drittijiet tad-difiża tar-rikorrenti kif ukoll tad-dritt tagħha għal protezzjoni ġudizzjarja effettiva matul il-fażi nazzjonali.
7. Is-seba' motiv ibbażat fuq ksur tad-dritt għall-proprjetà, sa fejn l-iffriżar tal-fondi tar-rikorrenti jippreġudika b'mod ingiust id-dritt għall-proprjetà tagħha.

(¹) Pożizzjoni komuni tal-Kunsill, tas-27 ta' Diċembru 2001, dwar l-applikazzjoni ta' miżuri speċifiki fil-ġlieda kontra t-terroriżmu (ĠU Edizzjoni Speċjali bil-Malti, Kapitolu 18, Vol. 1, p. 217).

Appell ippreżentat fit-8 ta' Ġunju 2015 minn Angel Coedo Suárez mis-sentenza mogħtija fis-26 ta' Marzu 2015 mit-Tribunal għas-Servizz Pubbliku fil-Kawża F-38/14, Coedo Suárez vs Il-Kunsill

(Kawża T-297/15 P)

(2015/C 245/53)

Lingwa tal-kawża: il-Franċiż

Partijiet

Appellanti: Ángel Coedo Suárez (Brussell, il-Belġju) (*rappreżentanti:* S. Rodrigues u C. Bernard-Glanz, avukati)

Partijiet ohra fil-proċedura: Il-Kunsill tal-Unjoni Ewropea

Talbiet

- tiddikkjara l-appell odjern ammissibbli;
- tannulla s-sentenza tat-Tribunal għas-Servizz Pubbliku tal-Unjoni Ewropea (L-Ewwel Awla) tas-26 ta' Marzu 2015, Coedo Suárez vs Il-Kunsill (F-38/14, EU:F:2015:25);
- tilqa' t-talbiet għal annullament ippreżentati minnu fl-ewwel istanza;
- tikkundanna lill-Kunsill għall-ispejjeż taż-żewġ istanzi.

Aggravji u argumenti prinċipali

Insostenn tal-appell tagħha, l-appellanti tinvoka żewġ aggravji.

- L-ewwel aggravju huwa bbażat fuq żnaturament ta' elementi fattwali u ta' provi u fuq żball ta' liġi, sa fejn it-Tribunal għas-Servizz Pubbliku ddecieda li l-Awtorità tal-Hatra ma kinitx wettqet żball manifest ta' evalwazzjoni meta kkunsidrat li l-istat hażin tas-saħħa tar-rikorrent ma kinitx tikkostitwixxi ċirkustanza attenwanti.
- It-tieni aggravju huwa bbażat fuq ksur tal-obbligu ta' motivazzjoni.

Rikors ippreżentat fit-8 ta' Ġunju 2015 – Atlas vs UASI (EFEKT PERLENIA)

(Kawża T-298/15)

(2015/C 245/54)

Lingwa tal-kawża: il-Pollakk

Partijiet

Rikorrenti: Atlas sp. z o.o (Łódź, il-Polonja) (*rappreżentant:* R. Rumpel, konsulent ġuridiku)